



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	03	2023



## ശബരിമല പത്രക്കുറിപ്പ് - 2

ഫോൺ : 04735 - 202664

[www.sabarimala.kerala.gov.in](http://www.sabarimala.kerala.gov.in), [prdsabarimala2022@gmail.com](mailto:prdsabarimala2022@gmail.com)


### മകരവിളക്ക്: സന്നിധാനത്ത് കൂടുതൽ സൗകര്യങ്ങൾ ഒരുക്കും

ശബരിമല: മകരവിളക്ക് മഹോത്സവത്തിനുള്ള ഭക്തജന പ്രവാഹം മൂന്നിൽ കൂടുതൽ സന്നിധാനത്ത് കൂടുതൽ സൗകര്യങ്ങൾ ഒരുക്കും. എ ഡി എം പി വിഷ്ണുരാജിന്റെ അധ്യക്ഷതയിൽ സന്നിധാനത്ത് ചേർന്ന ഉന്നതതല യോഗത്തിലാണ് തീരുമാനം.

ജനുവരി 11 മുതൽ ദർശനത്തിന് എത്തുന്നതിൽ ഒരു വിഭാഗം തീർത്ഥാടകർ മകരവിളക്കിന് ശേഷം മലയിറങ്ങാനാണ് സാധ്യത. അതിനാൽ കൂടുതൽ പേരെ ഉൾക്കൊള്ളാനുള്ള സൗകര്യം ഒരുക്കും. തീപിടുത്തം തടയാൻ തീർത്ഥാടകർ കാടിന്റെ പരിസരത്ത് നിന്നും പാചകം ചെയ്യുന്നത് തടയും. പാചകം ചെയ്യാൻ ഉപയോഗിക്കുന്ന വലിയ പാത്രങ്ങൾ പമ്പയിൽ നിന്നും സന്നിധാനത്തേക്ക് കൊണ്ടുവരാൻ അനുവദിക്കില്ല. ഇതിന്റെ ഭാഗമായി സന്നിധാനത്തേക്കുള്ള ട്രാക്ടറുകൾ ഉൾപ്പെടെ പരിശോധിക്കും. പാചകം ചെയ്യാൻ ആവശ്യമായ പാത്രങ്ങൾ സന്നിധാനത്തെ കടകളിൽ നിന്നും വിൽപ്പന നടത്തിയാൽ കർശന നടപടി സ്വീകരിക്കും.

വിവിധയിടങ്ങളിൽ ഫയർഫോഴ്സ്, ദേവസ്വം, പോലീസ്, റവന്യൂ എന്നീ വിഭാഗങ്ങൾ സംയുക്ത പരിശോധന നടത്തി പ്രവർത്തനം വിലയിരുത്തും. സന്നിധാനത്ത് കൂടുതൽ അംബുലൻസ് സൗകര്യം ഒരുക്കും. അടിയന്തരഘട്ടങ്ങളിൽ ലഭ്യമാകാൻ വിവിധ പോയിന്റുകളിലായി അംബുലൻസുകൾ സജ്ജമാക്കും. മകരവിളക്കിന് ഉറപ്പാകുന്ന തിരക്ക് പരിഗണിച്ച് മെഡിക്കൽ സംവിധാനം വിപുലീകരിക്കും. ഒരേസമയം കൂടുതൽ പേർക്ക് അടിയന്തര ചികിത്സ നൽകാനുള്ള സാഹചര്യം ഉറപ്പാക്കും. താൽക്കാലിക ആശുപത്രിയാക്കാൻ സാധിക്കുന്ന സ്ഥലങ്ങൾ കണ്ടെത്തും. മകരജ്യോതി കർമ്മങ്ങൾ കൂട്ടത്തോടെ മടങ്ങുമ്പോൾ അപകടങ്ങളുണ്ടാകുന്നത് ഒഴിവാക്കാൻ അനേക ദിവസം പോലീസ് ഉച്ചഭാഷിണിയിലൂടെ വിവിധയിടങ്ങളിൽ നിർദ്ദേശങ്ങൾ നൽകും. ദേവസ്വം കോൺഫറൻസ് ഹാളിൽ നടന്ന യോഗത്തിൽ സ്പെഷൽ ഓഫീസർ വി. എസ് അജി, അസി. സ്പെഷ്യൽ ഓഫീസർ തപോഷ് ബസ്മതരി, ദേവസ്വം എക്സിക്യൂട്ടീവ് ഓഫീസർ കൃഷ്ണകുമാർ, ആർ എഫ് ഡെപ്യൂട്ടി കമാൻഡന്റ് ജി. വിജയൻ, വിവിധ വകുപ്പുതല ഉദ്യോഗസ്ഥർ എന്നിവർ പങ്കെടുത്തു.

(പി.ആർ. ശബരി-228)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--